

गोदरेज सिक्योरिटीज का 15

फीसदी कारोबार वृद्धि का लक्ष्य

कोलकाता. गोदरेज सिक्योरिटीज सोल्यूशंस (जीएसएस) ने कारोबार में 15 फीसदी वृद्धि का लक्ष्य रखा है। कंपनी के बिक्री एवं नवाचार मालमों के उपाध्यक्ष व वैश्विक प्रमुख मेहेर्नोष पिथावाला ने यहां आयोजित संवाददाता सम्मेलन में बताया कि गोदरेज सोल्यूशंस का कुल कारोबार 600 करोड़ रुपये का है। पिछले वर्ष 10 फीसदी की वृद्धि दर्ज की गयी थी। इस वर्ष 15 फीसदी वृद्धि का लक्ष्य रखा गया है। उन्होंने कहा कि रिटेल क्षेत्र में कंपनी का कारोबार 200 करोड़ का है तथा कंपनी रिटेल क्षेत्र पर ही फोकस कर रही है। होम लाकर्स के क्षेत्र में सात फीसदी की दर से वृद्धि दर्ज की जा रही है तथा कंपनी की बाजार में कुल 85 फीसदी भागीदारी है। पश्चिम बंगाल में कंपनी के 180 आउटलेट हैं। 2020 में इसे बढ़ा कर 250 करने की योजना बनायी गयी है, जबकि राष्ट्रीय स्तर पर 7000 आउटलेट हैं, इनकी संख्या बढ़ाकर 9000 करने का लक्ष्य रखा गया है। कंपनी ने सॉफ्टवेयर विकसित करने के लिए 15 करोड़ रुपये का निवेश करने तथा विज्ञापन पर 15 करोड़ रुपये खर्च करने की योजना बनायी है।